

# नेपाल सीमा सड़क आकलन के लिए आएगी केंद्रीय टीम



इंफ्रास्ट्रक्चर

पटना | हिन्दुस्तान ब्यूरो

पथ निर्माण मंत्री नंदकिशोर यादव ने सोमवार को गृहमंत्री राजनाथ सिंह और केंद्रीय सड़क परिवहन एवं राजमार्ग मंत्री नितिन गडकरी से दिल्ली में मुलाकात की। उन्हें राज्य की सड़कों की स्थिति तथा बाढ़ से पथों को हुई क्षति के बारे में विस्तार से बताया।

मुलाकात के बाद श्री यादव ने बताया कि भारत-नेपाल सीमा पर बिहार के हिस्से में पथ निर्माण की योजना की नवीनतम स्थिति का अवलोकन और आकलन के लिए भारत सरकार के बॉर्डर मैनेजमेंट विभाग की टीम बिहार आएगी। इसी प्रकार

भारतीय राजमार्ग परिवहन प्राधिकरण के अध्यक्ष बिहार आकर नेशनल हाइवे की स्थिति से अवगत होंगे। श्री यादव ने केंद्रीय मंत्री को बताया कि भारत-नेपाल से लगे बिहार के क्षेत्र में 550 किमी से अधिक लम्बी सड़क का निर्माण केन्द्र सरकार से स्वीकृत है। भूमि अधिग्रहण का काम राज्य सरकार के जिम्मे है। सीमांचल, उत्तर बिहार के किशनगंज, अररिया, सुपौल, मधुबनी, सीतामढ़ी, पूर्वी चंपारण, प. चंपारण से यह सड़क गुजरेगी, लेकिन इस बार इस क्षेत्र में आयी बाढ़ से पानी के बहाव ने कई रास्ते बना लिये और पथों को भारी क्षति पहुंची।

श्री यादव ने पूरी योजना को फिर से देखने की आवश्यकता जतायी। गृहमंत्री राजनाथ सिंह ने बाढ़ प्रभावित क्षेत्रों के नागरिकों के प्रति सहानुभूति जताते हुए

## सिमरिया-खगड़िया को जोड़ने को एलिवेटेड रोड

मंत्रालय के एक वरिष्ठ अधिकारी ने बताया कि सिमरिया-खगड़िया को जोड़ने के लिए एनएचएआई दो किलोमीटर लंबा एलिवेटेड दो लेन राजमार्ग बनाएगा, जबकि दो लेन सर्विस रोड होगा।

बॉर्डर मैनेजमेंट विभाग की टीम को शीघ्र बिहार भेजने का आश्वासन दिया। टीम बाढ़ से पथों को हुई क्षति का भी आकलन करेगी। श्री यादव ने सड़क परिवहन मंत्री नितिन गडकरी से मुलाकात के बाद कहा कि एनएचएआई के चेयरमैन इसी माह बिहार आकर राष्ट्रीय उच्च पथों की स्थिति की समीक्षा करेंगे। बताया कि श्री गडकरी ने कहा है कि वे स्वयं अगले माह बिहार आकर एनएच निर्माण के कार्यों को देखेंगे व मुख्यमंत्री के साथ समीक्षा बैठक करेंगे।